

खाजगी सुरक्षा यंत्रणा (नियमन) नियम-२००७  
अंतर्गत शुल्क आकारणी

महाराष्ट्र शासन,  
गृह विभाग (विशेष),

शासन निर्णय क्रमांक पीएसए-१००६/प्र.क्र.५०९/विशा-४,

मंत्रालय, मुंबई - ४०० ०३२

दिनांक : १५ मार्च, २००७.

आज्ञावे :-

- १) केंद्र शासनाच्या खाजगी सुरक्षा यंत्रणा (नियमन) अधिनियम-२००५ क्र.२९/२००५
- २) केंद्र शासनाच्या गृह मंत्रालयाची अधिसूचना क्र.का.आ.३१७ (अ),  
दिनांक १४ मार्च, २००६.
- ३) शासन अधिसूचना, गृह विभाग क्र. पीएसए-१००६/प्र.क्र.५०९/विशा-४,  
दिनांक १४ मार्च, २००७.

प्रस्तावना :-

केंद्र शासनाने खाजगी सुरक्षा यंत्रणा (नियमन) अधिनियम-२००५ क्र.२९/२००५ हा पारित केला असून तो संदर्भाधीन दिनांक १४ मार्च, २००६ च्या अधिसूचनेन्वये दिनांक १५ मार्च, २००६ पासून अमलात आणलेला आहे. सदर अधिनियमातील कलम-२५ नुसार या संदर्भातील नियम विहित करण्याचे अधिकार राज्य शासनास प्रदान करण्यात आले आहेत. त्या अनुषंगाने राज्य शासनाने संदर्भाधीन दिनांक १४ मार्च, २००७ च्या अधिसूचनेन्वये खाजगी सुरक्षा यंत्रणा (नियमन) नियम-२००७ विहित केले आहेत. सदर खाजगी सुरक्षा यंत्रणा (नियमन) नियम २००७ मधील नियम ४(४) नुसार खाजगी सुरक्षा रक्षक व पर्यवेक्षक यांचे चारित्र्य व पूर्वतिहास पडताळणी करिता व नियम-१४(२) नुसार नियंत्रक प्राधिका-यांच्या निर्णयाविरुद्ध अपिलीय प्राधिका-यांकडे करावयाच्या अपीलाच्या संदर्भात आकारावयाचे शुल्क व त्याबाबतची कार्यपद्धती विहित करण्याचे अधिकार राज्य शासनास प्रदान करण्यात आलेले आहे. त्या अनुषंगाने या संदर्भातील शुल्क व कार्यपद्धती विहित करण्याची बाब शासनाच्या विचाराधीन होती.

शासन निर्णय :-

प्रस्तावनेत नमूद केलेली पार्श्वभूमी लक्षात घेता खाजगी सुरक्षा यंत्रणा (नियमन) नियम-२००७ अंतर्गत नियम-४(४) व २५(२) नुसार खालीलप्रमाणे शुल्क व कार्यपद्धती विहित करण्यास शासन मंजूरी देत आहे :-

- १) खाजगी सुरक्षा रक्षक व पर्यवेक्षक यांचे चारित्र्य व पूर्वतिहास पडताळणी :-

खाजगी सुरक्षा रक्षक वा पर्यवेक्षकांचे चारित्र्य व पूर्वतिहास पडताळणी करण्यासाठी रु.२००/- प्रती अर्ज याप्रमाणे शुल्क आकारण्यात यावे. सदर रक्कम ही संबंधित

जिल्हा पोलीस अधीक्षक/संबंधित परिक्षेत्राचे पोलीस उपायुक्त यांचे नावे अनुसूचित बँकेच्या डिमांड ड्रॉपट/पे-ऑर्डरचे स्वरूपात चारित्र्य व पूर्वतिहास पडताळणीकरीता विहीत करण्यात आलेल्या दिनांक १४ मार्च, २००७ च्या नियमावलीतील नमुना-२ मधील अर्जासोबत जोडण्यात यावी.

२) नियंत्रक प्राधिका-यांचे दिलेल्या निर्णयाविरुद्ध करावयाचे अपील

नियंत्रक प्राधिका-यांनी दिलेल्या निर्णयाविरुद्ध संबंधित व्यक्ती/यंत्रणेस अपिलीय प्राधिका-यांकडे अपील करावयाचे असल्यास त्याकरीता रु.१०००/- इतके अपिल शुल्क विहीत करण्यात येत आहे. सदर रक्कम ही प्रधान सचिव (अपिल व सुरक्षा), गृह विभाग यांचे नावे काढलेल्या अनुसूचित बँकेच्या डिमांड ड्रॉपट/पे-ऑर्डरचे स्वरूपात असली व ती दिनांक १४ मार्च, २००७ च्या नियमावलीतील नमुना-७ मधील अर्जासोबत जोडण्यात यावी.

हा शासन निर्णय संगणक संकेतांक क्रमांक २००७०३१५१२१७५८००१ वर नोंदविण्यात आला आहे.

महाराष्ट्राचे राज्यपाल यांचे आदेशानुसार व नांवाने,

(र. न. देशमुख)  
शासनाचे सह सचिव

प्रत :-  
प्रधान सचिव (अपिल व सुरक्षा), गृह विभाग, मंत्रालय, मुंबई.  
प्रधान सचिव (विशेष), गृह विभाग, मंत्रालय, मुंबई  
पोलीस महासंचालक, महाराष्ट्र राज्य, मुंबई  
सर्व पोलीस आयुक्त  
विशेष पोलीस महाअधीक्षक (कोकण, पुणे, नाशिक, कोल्हापूर, औरंगाबाद, झाडेड तागपूर आणि अमरावती परिक्षेत्र)  
संचालक, लेखा व कोषागारे, मुंबई  
लेखा व अधिदान अधिकारी, मुंबई  
सर्व कोषागार अधिकारी  
सर्व जिल्हा पोलीस अधीक्षक  
महालेखापाल (लेखा व अनुज्ञेयता/लेखापरिक्षा), महाराष्ट्र-१/२, मुंबई/नागपूर  
वित्त विभाग, मंत्रालय, मुंबई  
निवड नस्ती, विशा-४